



Выдаецца  
з 9 жніўня 1917 г.

# ЗВЯЗДА

26

ЖНІЎНЯ 2016 г.

ПЯТНІЦА

№ 164 (28274)

Б Е Л А Р У С К А Я Г А З Е Т А

## На шчасце!



**Бадзёрая**  
радыёгімнастыка

СТАР. 5



**Бяжыць**  
уся  
сталіца

СТАР. 16



**Праграма**  
тэлебачання  
на тыдзень

20 КАНАЛАЎ

### ЦЫТАТА ДНЯ



**Давід РОТМАН, дырэктар**  
Цэнтра сацыялагічных  
і палітычных  
даследаванняў БДУ:

«Дэпутатам павінен быць чалавек, які будзе часта сустракацца са сваімі выбаршчыкамі, каб даведацца, што ім трэба, чаго яны хочуць. Апытанні паказваюць, што людзям часам не хапае зносін з прадстаўніком заканадаўчай улады, за якога яны прагаласавалі. Акрамя таго, выбаршчыкі ў Беларусі хацелі б бачыць у парламенце патрыётаў і гаспадароў свайго слова. Дэпутат, на думку электарата, павінен валодаць дастатковым узроўнем адукаванаасці, арганізаванаасці і прафесіяналізму, каб умець вырашаць праблемы акругі і дамагацца выканання таго, што ён паабяцаў».

Курсы замежных валют,  
устаноўленыя НБ РБ з 26.08.2016 г.

Долар ЗША		1,9571 ▲
Еўра		2,2068 ▲
Рас. руб.		0,0301 ▲
Укр. грыўня		0,0770 ▲

ISSN 1990 - 763X



1 6 1 6 4 >



9 771990 763008



Каваль сядзімна-паркавага турыстычнага комплексу «Дукорскі маёнтак» Пятро СМАЛЯКОЎ за работай. Выкаваныя падковы ён дорыць наведвальнікам маёнтка на шчасце.

Фота Анастасія КЛЕШЧУКА.

## Хоцімск — горад хлебны

У раёне распрацоўваюць канцэпцыю хлебнага  
фестывалю ў народных традыцыях

На Магілёўшчыне кожны райцэнтр нешта сімвалізуе сабой. Слаўград — сыр, Шклоў — агуркі, Дрыбін — валёнкі. Хоцімск таксама можа неўзабаве займець свой брэнд. Тут усур'ез падумваюць пра тое, каб аддаць павагу хлебу. «Наведаць Хоцімск і не паспытаць тутэйшага хлеба — усё роўна што наогул не пабываць у нас», — запэўнівае старшыня райвыканкама Сяргей ДЗЕМІДЗЕНКА. Акрамя таго, што мясцовае райпа робіць паважаны ўсімі прадукт амаль без дабавак, дык яшчэ мясцовае насельніцтва выпякае свой, па старадаўнім рэцэптах. Спецыялісты раённага Цэнтра культуры нават кніжку зрабілі, каб на святах і фестывалях рэкламаваць хоцімскія традыцыйныя хлебапячэння. А заадно праслаўляць хлебаробаў і пекараў. Сёння гэты прадукт каштуе капейкі, а колькі працы ў яго ўкладзена, мала хто задумваецца.

### Які араты, такі і хлеб

Тое, што летась у Магілёўскай вобласці адраділі конкурс аратага, у раёне лічаць добрым знакам. Ад якасці працы механізатара, які сумяшчае ў сабе абавязкі і трактарыста, і камбайнера, залежыць і канчатковы вынік — будзем з хлебам або без.



Ганна СНЫТКО: наш хлеб з душой.

— Конкурс аратага вельмі неабходны. Гэта своеасаблівы экзамен на веданне свайго справы. У навучальных установах такому не вучаць. Уменне прыходзіць толькі з вопытам, калі чалавек пачынае адчуваць плуг, ведае, як яго рэгуляваць, — падкрэслівае значнасць гэтага мерапрыемства галоўны інжынер упраўлення сельскай гаспадаркі і харчавання Хоцімскага райвыканкама Рыгор ШУРКОЎ.

СТАР. 3

### ■ Акцэнт на здароўе

## РАСПЛАТА ЗА ЗВЫЧКІ

Абсалютная большасць беларусаў прызнае здароўе адной з галоўных каштоўнасцяў. Прызнае... І толькі?

У краіне рэалізуецца дзяржаўная праграма «Здароўе народа і дэмаграфічная бяспека» на 2016—2020 гады. Да дзеяння яе прыцягнута велізарная колькасць службаў і ведамстваў, хоць значная роля ў любым выпадку належыць ахове здароўя. Што зроблена і плануецца зрабіць для павелічэння нараджальнасці, зніжэння смяротнасці, паляпшэння якасці жыцця? І самае важнае: што кожны з нас плануе зрабіць для гэтага?

### РАДЗІЛЬНЯ З КАМФОРТАМ

У межах дзяржпраграмы плануецца паэтапнае перааснашчэнне радзільняў, у першую чаргу рэанімацыйных блокаў. Самай сучаснай, разлічанай на 5 тысяч родаў у год, з'яўляецца нядаўна адкрытая радзільня сталічнай 5-й бальніцы. Установа аснашчана самым лепшым абсталяваннем, з'явіліся там і два аддзяленні рэанімацыі для нованароджаных і парадзіх.

У верасні ў 6-й гарадской бальніцы адкрыюцца камфартабельныя радзільныя залы, перадродавыя і пасляродавыя палаты. Камфортная палата ў сучаснай радзільні — гэта велізарны пакой (тут і кухня, і тэлевізар), а галоўнае — свабодны пропуск сваякоў, якія могуць дапамагчы маладой маме і нават застацца пераначаваць. Прадастаўлена будзе і паслуга асабістага доктара, акушэркі — усё гэта напрамкі развіцця платных паслуг.

На базе гарадской гінекалагічнай бальніцы пачаў летась працаваць цэнтр эндыметрыі. Захворванне досыць распаўсюджанае, і небяспечнае пагрозай бясплоднасці. Дарэчы, для лячэння мужчынскай і жаночай бясплоднасці сёння прымяняецца шэраг эфектыўных метадаў. Дапаможныя рэпрадуктыўныя тэхналогіі (у Мінску выкарыстоўваюцца ў РНПЦ «Маці і дзіця», гарадскім радзільным доме №2 і двух прыватных цэнтрах) зрабілі магчымым з'яўленне на свет 600 дзяцей (па краіне — каля тысячы).

СТАР. 4